


**SENIOR CERTIFICATE EXAMINATION
SENIORSERTIFIKAAT-EKSAMEN**



**OCTOBER / NOVEMBER
OKTOBER / NOVEMBER**

2004

**SISWATI LULWIMI LWESIBILI
LIZINGA LELIPHANSI**

(Liphepha Lesibili)

SG

932-2/2

15 pages

siSWATI SECOND LANGUAGE SG: Paper 2



**COPYRIGHT RESERVED / KOPIEREG VOORBEHOU
APPROVED BY UMALUSI / GOEDGEKEUR DEUR UMALUSI**



**SISWATI LULWIMI LWESIBILI
LIZINGA LELIPHANSI
(Liphepha Lesibili)**

932-2/2 H

2

**LITIKO LEMFUNDVO LASEGAUTENG
KUHLOLWA KWEBANGA LESHUMI NAMBILI**

**SISWATI LULWIMI LWESIBILI
LIZINGA LELIPHANSI
(Liphepha Lesibili)**

SIKHATSI: 2 ema-awa

EMAMAKI: 80

CAPHELA:

- Leliphepha linetigaba letisihlanu A, B, C, D na E.
 - Kubutwe tincwadzi letisihlanu.
 - Phendvula noma ngutiphi tincwadzi LETIMBILI.
 - Phendvula ngesiSwati lesamukelekile.
-
-

SIGABA A

**UMBUTO 1
TINKONDLO**

EMAKHOWA – J.J. THWALA

Fundzisisa letinkondlo bese uphendvula imibuto lebutiwe.

Inkondlo A:

| | |
|---|----|
| Libhudlo lemabhudlo! Phophom' ungadzinwa bhudlo, Agelet' emangelet' akho. Ehl' etulu ashaye phasi | |
| Kuchekek' emadvwaladvwala; Site kuwe siphangelana Sitewunats' emant' akho, Lanatfwa ngutinikele kubakaMfundvo, Anatfwa ngutimisele kubakaMfundvo. | 5 |
| Yehheni, Malangeni! Butsan' imigodla yenu, Nidzabule tinkhalo netinkhalo, Niyofun' emant' elibhudlo! | 10 |
| Tsatsani timbita, Malangeni, Niyokhongetel' emant' alelibhudlo, Lona linakashele ngemsindvo lomnandzi! | 15 |
| Libhudlo lini lona leli, Lelibhudl' eMgwenya, Labhudl' eMgwenyane, Labhudl' eNkomazi, Labhudl' eMlumati, Labhudl' eMpuluzi, Labhudl' eMbuluzi, Labhudl' eNgwemphisi, | 20 |
| Ngiwatsandzil' emandl' alo, Angikhumbute sikhali saSomhlolo, Angikhumbute sikhali saMswati, Lukhulu luyeta MaLangeni. Luyeta nemamphokoy' elibhudlo, Wanatseni MaLangeni, wanatseni! | 25 |
| | 30 |

- 1.1 Umuntu lohaya inkondlo ubitwa ngekutsi yini? (1)
- 1.2 Umuntu lohaya inkondlo uyihaya ngemuva kwekuchutjwa yini? (1)

- 1.3 Sitsini sihloko salenkondlo? (1)
- 1.4 1.4.1 Ngekufundza sicephu sekucala salenkondlo, sitfola kutsi isenekela yiphi indzikimba? (1)
- 1.4.2 Niketa imisho LEMIBILI lekulesicephu lefakazela imphendvulo yakho ku-2.4.1. (2)
- 1.5 Chaza kutsi emigceni 10 – 15 imbongi ikhutsata bantfu kutsi benteni. (2)
- 1.6 Nika tindzawo tibe sikhombisa letsi imbongi lelibhudlo libhudle kuto. (7 x 1) = (7)
- 1.7 Imbongi lapha itsi iwatsandzile emanti alelibhudlo ngobe amkhumbutani? (2 x 1) = (2)
- 1.8 Bhala umugca losenzimani yekugcina yalenkondlo lokhombisako kutsi imbongi ikhutsata kutsi wonkhe wonkhe awatfole lamanti. (2)
- 1.9 Nguliphi lelinye ligama lelisetjentisiwe lapha leliso emanti? (1)
- (20)**

Inkondlo B:

| Sengiyinyongo Yenyatsi | |
|--|----|
| Ngakubuts' etibini, Etibini telitala, Uphandz' ematala Ungasiy' imphandzamatala, Ufuna lokuy' etfunjini, Lokuyobindzisa tilo | 5 |
| Lebetikhala busuku nemini, Lodvwa lamuhla sewukhohliwe Sengiyinyongo yenyatsi kuwe. | 10 |
| Ngatetfula kuwe, Ngalokukhulu kutimisela, Ngakutsintsita tintfuli tibhunya Tingiphandl' emehlweni ngingaboni, Ngakudvonsel' edvute nami, Ngats' asitewuphila kanye, Udle legikudlako nami, Wo, lamuhla sewukhohliwe Sengiyinyongo yenyatsi kuwe. | 15 |
| Akusenani ... akusenani ... Bengiyini mine kulomhlaba Kutsi ngingalindzela lokwehlukile, Ngilindzele lokuhle kodvwa, AbeJesu angakuphiwanga Nguw' umhlaba lucobo lwawo Wabongwa ngekulengiswa, Sekayinyongo yenyatsi kuwo. | 20 |
| Akumangalisi ... akwetfusi Kubonga kwemhlaba lohlabako. | 25 |

1.10 Chaza kutsi ashoni lamagama kulenkondlo:

1.10.1 imphandzamatala.

1.10.2 etfunjini

1.10.3 telitala

1.10.4 ngatetfula

1.10.5 ngakubutsa

(5 x 2) = (10)

1.11 Nika inchazelo yalemigca:

1.11.1 ufuna lokiy' etfunjini

1.11.2 ngakubuts' etibini

1.11.3 lebetikhala busuku nemini

1.11.4 sengiyinyongo yenyatsi kuwe

1.11.5 ngakutsintsitsa tintfuli tihunya

(5 x 2) = (10)

(20)

EMAMAKI SIGABA A: [40]

SIGABA B

UMBUTO 2

UMDLALO

TENTILE – S.M. MAGAGULA

Fundzisisa leticephu bese uphendvula imibuto lelandzelako.

Sicephu A:

(Lapha kukaHlatsi ekhaboTentile Nkhambule. Ngumuti wesiSwati. Nkhambule uhleti esigicini, embikwakhe ubeke ludziwana lwetjwala. NaboTentile, uLaMatsebula uhleti esihlantsini uyeluka.)

Nkhambule: Uyayibona lentfo leyentiwa nguTentile wena LaMatsebula?

LaMatsebula: Yiphi babe?

Nkhambule: Ubuta ngobe ungaboni yini LaMatsebula nobe wetama kutitsela ngalabandzako?

LaMatsebula: Cha-ke Sutfu. Ngingete ngati kutsi ucondzise kuyiphi intfo leyentiwa nguTentile babe.

Nkhambule: (*Aphakamise ludziwo anatse bese ulubeka phansi.*) Yini leyentiwa nguTentile lowungaze utsi kawati kutsi ngicondzise kuphi? Lobuhatsa balomntfwana usho kutsi wena kawububoni?

LaMatsebula: Buhatsa babe, ngiyabubona.

Nkhambule: Uyabubona, yini-ke loyentako wena LaMatsebula nobe uhleti wenabe tfwi, kube utsi uyabona?

| | |
|--------------|--|
| LaMatsebula: | Hawu Nkhambule, ungasho kanjani kutsi ngihleti angenti lutfo ngalomntfwana? |
| Nkhambule: | Nembala! Ngisho ngicinisile. Wentani nje nyalo? Awukahlali wenabe tfwi? |
| LaMatsebula: | Musa kungisola ngelite babe, ufuna kucala indzaba ngekungisola. Uyati kutsi Tentile ngimkhokhela onkhe lamalanga latala bantfu. Sengingaze ngitsini njeyi Nkhambule? Ngingakhona yini mine kulandzelana naye yonkhe indzawo ngihambe ngimekhuta? Kahle Nkhambule kungivisa buhlungu. |
| Nkhambule: | Kangikahlosi kukuvisa buhlungu. Ngihlose kutsi sincamule bonkhe buhlungu ngalomntfwana. Ngifuna kuva wena kutsi ikhona yini intfo loyibona ingagobisa nangu Tentile lonalomkhuba lomubi. |
| LaMatsebula: | Mine Msutfu sengiphelelwe ngemachinga. Ngibuhlungu kubona kutsi Tentile shengatsi utawuphetsela eubini ngobe lengimtjela kona kungena ngala kuphumele ngale. |
| Nkhambule: | Uphi nje nyalo? |
| LaMatsebula: | Solo ahambile nemmbila kuyogaya. Selize liyoshona lilanga akabuyi kantsi uhambe ekuseni. Angisati kutsi ngitawubondza ngani liphalihi ngobe emanti sekabile, abila, sayasha ebhodweni. |

- 2.1 Shano ligama lalapho kwenteka khona lendzaba. (1)
- 2.2 Niketa kube sihlanu kulesicephu lokukhombisako kutsi umuti wakaNkhambule ngumuti wesiSwati impela. (5)
- 2.3 Nkhambule lapha ukhombisa kujabha ngenca yetento taTentile. Shano kutsi yini lena lejabhisa Nkhambule leyentiwa nguTentile. (1)
- 2.4 Chaza lamagama ladwetjelwe kutsi ashoni njengobe asebentile kulesicephu.
- 2.4.1 Ubuta ngobe ungaboni yini LaMatsebula noma wetama kutitsela ngalabandzako.
- 2.4.2 Uyati kutsi Tentile ngimkhokhela onkhe lamalanga latala bantfu.
- 2.4.3 Lengimtjela kona kungena ngala kuphume ngale. (2 x 3)= (6)
- 2.5 LaMatsebula uvakala atikhalela kuNkhambule kutsi akabe kahle ngekumvisa buhlungu. Chaza kutsi kantsi yini lena lekhulunywe nguNkhambule levisa LaMatsebula buhlungu. (3)
- 2.6 LaMatsebula uvakala akhombisa kutsi sewehlulekile kuyala Tentile ngoba konkhe lakushoko Tentile akakulaleli. Bhala lesiceshana lesifakazela loku. (3)
- 2.7 Ngekubona kwaNkhambule, yini letawukhawulisa Tentile kulobuhatsa bakhe? (1)
- (20)**

Sicephu B:

| | |
|--------------|---|
| Tentile: | <i>(Naye ngesizotsa nemahloni.)</i> EMbabane make. |
| LaMatsebula: | Hhawu mntfwanami! IMbabane lidolobha! Wase ubonana kuphi nalabo beMbabane ngobe phela wena usebenta lakitsi kaHlatsi? |
| Tentile: | Sabonana khona lakaHlatsi, ete ebholeni, kantsi futsi uvamisile kuta ngemisebenti yesikolwa ... |
| LaMatsebula: | <i>(Ngekuphatamisa.)</i> Hawu! Ngumntfwanesikolwa kantsi Tentile, ngulamabhobhodlelane, akusiye umuntu locinile? |
| Tentile: | Cha-ke make, akasiye umntfwanesikolwa. kodvwa ufundzela umsebenti webunjiniyela. Sewacedza esikolweni. |
| LaMatsebula: | Uyati ekhaya kubo, bayakwati khona? |
| Tentile: | Ngiyati make, bayangati; uyangati make wakhe. |
| LaMatsebula: | Umbikele yena lomngani wakho lendzaba? |
| Tentile: | Ngimtjelile. |
| LaMatsebula: | Watsini? |
| Tentile: | Akakasho lutfo utsite ngitjele bakitsi, ngitjele wena. |
| LaMatsebula: | Ubatjelile yini yena batali bakhe? |
| Tentile: | Cha-ke. Angati, kodvwa utsite ngeke abatjele kuze kufike mine nebakitsi sitewubika. |
| LaMatsebula: | Kodvwa wena unalo liciniso kutsi nguye lomfana? Naye futsi uyakuvuma loko? |
| Tentile: | <i>(Ngekwetfuka nangemahloni.)</i> Hawu make! Ngi ... nginalo liciniso kutsi nguye. Nguye yedvwa lengim ... |
| LaMatsebula: | Utsini yena? |
| Tentile: | Akasho lutfo ngobe uyati, nguloku nje kuphela. |
| LaMatsebula: | Ya! Ngiyeva-ke ntfombi. Kutawumele ngitjele uyihlo atengihlolisa kutsi kumiswa siphi-ke nasekunje. |
| Tentile: | Babe? Ngiyesaba make. Utawutsini babe? |

- 2.8 Bahlobene kanjani laba labakhulumako? (1)
- 2.9 LaMatsebula umbuta kutsi uyati yini ekhaya kubo. Ngubani lomuntfu lokukhulunywa ngaye futsi wakuphi? (2)
- 2.10 Ndzabani yona lelabakhulumela etikwayo kulesicephu? (2)
- 2.11 Nembala Tentile emva kwesikhatsi uya ekhabo lomngani wakhe aphekeletelwa ngulomunye make. Ngubani lomake bekamphekeletela? (1)
- 2.12 Kodwa unina walomngani wakhe lokukhulunywa ngaye kulesicephu wakabani? (1)
- 2.13 Ngubani ligama leyise waTentile lokutsiwa utawubikelwa ngalenzaba? (1)
- 2.14 Nawucabanga wena bekatayijabulela yini uyise waTentile lenzaba? Sekela imphendvulo yakho. (2)
- 2.15 Nembala lenzaba lokukhulunywa ngayo kulesicephu iletsa kucangana kwetintfo kulomdlalo. Asewubhale kube SIHLANU lokwenteka kusukela ekubikweni kwenzaba leyo kuyise waTentile. (10)

(20)

EMAMAKI ESIGABA B: [40]

SIGABA C

**UMBUTO 3
INOVELI**

HHAWU MINE NGEMNTFWANAMI – T.F. MAPHALALA

Fundza leticephu bese uphendvula imibuto lelandzelako.

Sicephu A:

Ngalesikhatsi bahamba kwakushangatsi onkhe emehlo ase njo kuye. Phela umuntfu nakamusha endzaweni kuyaye kube shangatsi ngisho nebantfwana nje labancane bayambona kutsi cha, lona-ke yena uyacala kunyatsela kulamabala. Bahamba bobabili baze bayawungena endlini. Lapha ekhatsi kulendlu bakhandza lelinye lijaha. Babingelelana naMazibuko ngesiBhunu. Kantsi sengukhona endlini lapho kuhlala khona Mazibuko. Lendlu yayisesitaladini iTucker, eSofaya.

“Hheyi wakitsi, nangu umfana lengifika naye. Akati lutfo ngeliGoli, uyacala ngqa kulubeka lapha eGoli. Ngitamshiya lapha kuwe, sitawubonana naye nasengibuyile kusihlwa.

Wahlala-ke khona lapho Jabulani, laze layawubamba unina solemane abukana neticumbi tebantfu tehla tenyuka kuliwelewele, tinkalishi tidvonswa ngemahhashi, letinye tidvonswa ngiminyuzi, tefwele titselo, letinye tefwele tibhido, letinye tefwele emalahle netinkhuni, letinye lokunye njalonjalo ngekwehlukana kwato. Netimoto nato tehla tiyenyuka emgwacweni. Wabona tinsizwa takhona letinye tigcoko tintfontsa, tifake tigcoko tato letingimihelwane, lapha entasi etinyaweni linyenti lakhona lifaka ticatfulo letinemibala legampoko. Tonkhe tifake emabhulukwana latsi akabe ngemabhodlela lapha phansi. Bakhona kodvwa labanye labatinaphungana takhona. Emantfombatana akhona nawo ehluahlukene. Kukhona logcoko lokufanako kusukela elunyaweni kuyewuphuma etulu enhloko. Kukhona nalabasho ngetimbenge tabo. Bonkhe bakhuluma siBhunu. Watibuta watiphendvula Jabulani kutsi kodvwa utawuhlala kanjani kulenzawo lapho kukhulunywa siSutfu kuphela nje, tilimi langatati yena. Wabona kwebafanyana kwakhona kutentele tincodlana ngemabhokisi, bafake emasonjwana lamancane. Nabaya nabo behla ngemgwaco bagibele letincodlana tabo. Abesabi nekutsi batawuhlangana netimoto tibashayise. Lona longuyena ayigwedla sewuze uchiyeme, ukhombisa incola yakhe lapho kufanele ihambe khona. Kulesinye sikhatsi atsi uyayijikisa ibashaye phansi. Bavuke bafana bahleka bangakanaki lutfo batitsintsitse lutfuli. Bajikise incola yabo njalo benyuse umgwaco baphindze bayewucalela khona etulu. ESofaya.

Kwatsi asakubonile konkhe loko nemehlo akhe asaya ngekukwetayela wase ufikelwa butfongo. Phela abangakalali nakahle esitimeleni. Wesaba nekucela indzawo yekutsi alale kulomuntfu langamati. Wavele wacimeta khona lapho lapha abehleti khona; wabushisa butfongo. Wadzimate wavuswa nguye lomuntfu labesele naye, naye abetsi usayawumhlola kutsi ngabe wentani lomfana ngale; wamkhandza akulesidzala. Wafike wamnyikanyisa amvusa, watsi akangene endlini ayewulala khona. Lapha ngephandle letihlongandlebe tabafana tatingahle timjikijele nangematje timlimate.

- 3.1 Yini lebeyenta Jabulani ativele sengatsi wonkhe umuntfu ubuke yena? (2)
- 3.2 Indlu yabo Mazibuko yayimise kusiphi sitaladi? (1)
- 3.3 Ase uchaze lemisho/lamagama lalandzelako kutsi ashoni, njengobe asetjentiswe kulenzaba.
- 3.3.1 uyacala ngca kulubeka lapha.
- 3.3.2 letinye tigcoke tintfonsa.
- 3.3.3 kukhona nalabasho ngetimbenge tabo
- 3.3.4 atsi uyayjikisa ibashaye phasi
- 3.3.5 wabushisa butfongo
- 3.3.6 laze layawubamba unina. (2 x 6) = (12)
- 3.4 Chaza kutsi tihlongandlebe bantfwana labanjani. (2)
- 3.5 Ngutiphi tive temdzabu letikhuluma letilwimi?
- 3.5.1 siBhunu
- 3.5.2 siSutfu (2 x 1) = (2)
- 3.6 Bhala sinongo senkhulumo lesisetjentiswe kulomusho: "Laze layawubamba unina." (1)
- 3.7 Jabulani bekacabanga kutsi msebenti muni lona bekatawunikwa wona? Shano KUNYE. (1)
- (21)**

Sicephu B:

Kwakuke kufike luvalo kuJabulani kutsi njengobe alapha eGoli nje angahle ahlngane nemuntfu lamatiko. Phela abengafuni kutsi kube khona umuntfu lomatiko lombonako, ngobe nome abesanjengemuntfu longanaki nakancane nje, kodvwa yayingakapheli nya ingconjwana yekwati kutsi likona likhaya. Abengenandzaba kakhulu ngeyise nangaMbongeni. Umuntfu labecabanga ngaye kukhulu ngunina naLomusa. Kodvwa kulabangani bakhe abengayitsi vu yekutsi uhleti nje usenebatali bakhe. Na-Alice abetsi nakambuta ngebatali bakhe atsandze kusheshe ayendlulise leyo.

Kwatsi kodvwa ngekuhamba kwesikhatsi asangene ase shi emikhubeni lemibi wase uyacala manje kutiva angasenandzaba nalutfo, asativa nasengatini kutsi noma ngabe ngubani lofikako angeke asamenta lutfo. Kwakuhle kufike nemcondvo wekutsi nakungase kufike umuntfu wasekhaya kubo, ete lapha eJozi atsi utewufuna yena, uyawuvele amnikele ngalabangani bakhe bona ati kahle kutsi ngeke babute nakubuta. Kodvwa lowo mcondvo wawungahlali wawusheshe wendlule ngobe intfo leyayisengcondvweni yakhe kwakukutsi yena akafunwa nani ekhaya kubo, nekutsi njengobe asahamba nje weta lapha eGoli, abasenandzaba naye, seabamkhohlwa nekumkhohlwa. Acabange nekutsi yena abevele asikhubekiso ekhaya. Ngako-ke nyalo sebativela bahleti kahle ekhaya angasekho yena.

- 3.8 Yini beyenta Jabulani esabe kuhlanguana nebantfu labamatiko? (2)
- 3.9 Chaza kutsi Jabulani bekentiwa yini kutsi angakhohlwa ngelikubo. (2)
- 3.10 Jabulani bekentiwa yini kungabi nandzaba kakhulu ngeyise nangaMbongeni? (2)
- 3.11 Uhlobene njani Jabulani naloLomusa lokukhulunywa ngaye lapha? (1)
- 3.12 Kulesiganyana sitfola Jabulani ufikelwa ngumcondvo lomubi ngebakubo uma bangefika eGoli. Shano lomcondvo. (2)
- 3.13 Nika tizatfu letine letenta Jabulani asheshe awucitse lomcondvo lomubi ngebakubo. (1 x 4) = (4)

Sicephu C:

Wala Jabulani kutsi bahlale etitulweni letisembili, watsi kuncono lena emuva kantsi phela Mandla yena abetsi batawubona kahle kakhulu nabesembili.

Kwatsi nasebabuya kuBhayisikobho Jabulani wahamba wacondza eWestbury, watsi kukhona umuntfu lafuna kumbona khona lapho. Bahamba naye-ke Mandla. Noma nje lwalukhona luvalo kuMandla lwekutsi bangahle bahlaselwe bosidlani ngobe kwase kuhlwile wabuye watidvudvuta ngekutsi uhamba nemuntfu wakhona lowatiko. Batsi nabefika ngasesiteshini bajika benyusa umgwaco bashangatsi baya ngaseposini eNew Clare. Lapho-ke kunesikhala nje lesikhamisile lesingakakhiwa. Wahle wetfuka Mandla ngesikhatsi abona ematfuntana atsi shalushalu khona lapha ngaseposini. Akamati nekutsi wachamukaphi nini lo labamuva asasho emvakwabo atsi: "Yes Madvodza, ase nitiseshe!"

Luvalo lwamutsi bhe Mandla, kwatsi lapho kutsi akatsatsele ngematubane wakhandza kutsi emadvolo akhe akasavumi, asaceka kakhulu. Ngeke asametfwala nhlobo nyalo. Futsi wabona naJabulani angabaleki. Nekubaleka ngeke kusite lutfo ngobe lomuntfu uhlome ngesibhamu. Angavele amlahle phansi nje asatsi usatatabuka. Wabona Jabulani afaka tandla emakhikhini wakhipha loko labenako. Imali leyayikhona wayinika lomuntfu longatiwa. Neliwashi lakhe walikhumula esandleni walinika lomuntfu. "Nelibhantji Mfo?" kusho lomkhuthuzi. Nalo walikhumula Jabulani latsatfwa. Mandla yena ute netimali, neliwashi ute loku lokunikwa lomuntfu. Wavele wema njengesilima nje, aseyingilekile kutsi utawutsatsa ini ayibhice nani.

"Wena kusho kutsi awufuni yini kutishesha Mfo? Ufuna kuseshwa ngimi?" kusho lomuntfu ngelivi lelibi. Wahlasimula umtimba kuMandla, wachachatela mbamba manje watibika kutsi yena ute lutfo ngempela. Abe bona nje kutsi uyawube unenhlanhla nangake alibone langakusasa.

"Ase uletse lelo bhantji-ke. Shangatsi ngawuyasheshisa futsi!" Walikhumula Mandla, nelibhantji lelo alisaphumi kalula, ngobe lomuntfu lo sewuyaveva nje, ematse sewuwagwinya awagwinyile. Loku phela nemapasi akhe asebhantjini, sewesaba nekuwakhapha.

"Kulungile. Letsa-ke nalelo hembe. Sheshisa!"

Jabulani shangatsi ucela seluleko tindzaba nase tinje. Jabulani wamane watsi nje: "Kute emasito Ndvodza mnike." Nangempela wabona Mandla kutsi vele kute emasito. Walikhumula lihembe, walinika lomfokati. Phela abengakafaki ngisho nevesiti lapha ngaphansi.

"Libhuluko-ke Ndvodza. Cha ngifuna nje utikhumule khona ungeyiwuhambe ucala emanga utsi wahluthulwa ngumuntfu."

- 3.14 Jabulani naMandla batayelana ngani? (2)
- 3.15 Sekuhlwile lapha, Mandla akakhululeki emoyeni, wentiwa yini? (2)
- 3.16 Bahamba ebumnyameni nje babuyaphi? (2)
- (19)**

EMAMAKI ESIGABA C: [40]

SIGABA D

**UMBUTO 4
TEMNZABU**

SEKUHLWILE – G.A. MALINDZISA

- 4.1 Phendvula lemibuto lelandzelako ngelisiko lekugeca umhlanga.
- 4.1.1 Lisiko lekugeca umhlanga libaluleke ngani esiveni semaSwati? (2)
- 4.1.2 Bobani labageca umhlanga? (2)
- 4.1.3 Ufolakala kuphi umhlanga? (2)
- 4.1.4 Lelisiko lekugeca umhlanga lentiwa ngayiphi inyanga? (2)
- 4.1.5 Usebentani lomhlanga logecwako uletfwe esigodweni? (2)
- (10)**
- 4.2 Nika tinchazelo taletiphicaphicwano letingentasi:
- 4.2.1 Ngikuphica ngensimu yami lehlanyelwa ngetandla kepha ivunwa ngemehlo.
- 4.2.2 Ngikuphica ngentfombi yami legwadla kakhulu, igana wonkhe umuntfu lehlangu naye.
- 4.2.3 Ngikuphica ngebantfu bami babhula lijazi entsabeni.
- 4.2.4 Ngikuphica ngemfati lomile kepha bantfwana bayadansa.
- 4.2.5 Ngikuphica ngesilwane sami lesidla bantfu kepha site lulwimi. (5 x 2) = (10)
- 4.3 Nika inchazelo yanati taga:
- 4.3.1 kufa siganga
- 4.3.2 kushayela uyihlo tinyoni
- 4.3.3 imbita iviwa ngumpheki
- 4.3.4 indlovu ayisindvwa ngumboko wayo
- 4.3.5 lunwele loludze (5 x 2) = (10)

4.4 Tishoni letisho letilandzelako:

- 4.4.1 kubitwa lijele
- 4.4.2 kucitsa imali
- 4.4.3 kubeka indlebe
- 4.4.4 kuba liso
- 4.4.5 kufaka sandla

(5 x 2) = (10)
(40)

EMAMAKI ESIGABA D: [40]

SIGABA E

UMBUTO 5 TINDZABA LETIMFISHANE

IDUBUKELE – E.T. MTHEMBU NA – D.B.Z NTULI

Fundzisisa leticephu bese uphendvula imibuto lelandzelako.

Sicephu A:

Watsi angasivalelisa make asayekulala nako sinyenya siphuma. Satsatsa sikhiya sahamba naso. Sontoyi phela besingeke sithluphe ngaye ngoba bekaye abuye sekukhala tinkhukhu tesibili. Sasembetse njengebantfu labadzala labadvuna, sifaka tigcoko sobabili. Nami bewungafunga kutsi ngimdvuna. Lomuhla bengifake libhuluko laBafana nelibhantji lakhe lesikolwa.

Sangena sayekuhlala ekhoneneni, khashanyana nje naSontoyi, satsatsa tigcoko satehlisa kancane sifihla emehlo etfu. Betibekiwe-ke lapha, lugwayi kubuphafuphafu. Ngisho naSontoyi lombala bekaphafuta. Samangala, Bafana bekahle angikhweba kancane nje. Bekutsi kungakhala ingoma bajikeke ekhatsi boSontoyi kube bunjombinjombi bashona bavumbuka, lusuke lutfuli luye etulu. Bekaze Sontoyi asukume aye kumuntfu wesilisa elule tandla beseke naye uyasukuma ujayiva naye. Watsi uta ngakitsi saba ngulabatidzakelwe, sate sahona. Akazange-ke aphindze abuye, phela buye natsi besingasibo nalabagcoko kahle. Bantfu lebekubonakala kutsi ubasophile ngemajaha emaKhalatsi lamatsatfu lebekahleti ngaseceleni kwetfu. Bekungemakhwa lawa, tinwele titinkhulu futsi bagcoko nakahle. Besafe umamatseka wamake umntfwana, ababuke ate abaficele emehlo. Ekucaleni bewubona kutsi ngisho lokubanaka-nje kwaSontoyi kuyabenyanyisa. Kube bekungimi Sontoyi ngabe ngajabha ngayekela, kepha bani-ke, bekabuyela abuyele asetule netandlana leto.

5.1 Chaza kutsi lamagama lalandzelako acondzeni ngalendlela lasebente ngayo kulesicephu:

- 5.1.1 nako sinyenya siphuma.
- 5.1.2 abuye sekukhala tinkhukhu tesibili.
- 5.1.4 naSontoyi lombala bekaphafuta.
- 5.1.5 bekungemakhwa.
- 5.1.6 kube bunjombinjombi.

(5 x 2) = (10)

- 5.2 Wakabani umndeni waSontoyi? (1)
- 5.3 Bangaki bantfwana balomndeni? (1)
- 5.4 Losicocela lendzaba uvakala sengatsi uhlobene naSontoyi. Shano kutsi bahlobene kanjani? (2)
- 5.5 Shano KUBILI lokwentiwa kulenzawo bekakuyo Sontoyi. (2)
- 5.6 Ngekubona kwakho Sontoyi unesimilo lesinjani? Chaza. (2)
- 5.7 Ekugcineni Sontoyi ubonakala angena ehlazweni. Chaza. (2)
- (20)**

Sicephu B:

Lapha ekhaya kunetisebenti letinyenti. Kunyakatela tinkhukhu emadada, emakewu, imithintangwe, tingalukhuni, emahansi, tinja, tihhontji. Khashanyana kunengadzi lenkhulu dvute nesibaya setinkhomo netimvu. Emkhatsini waletibaya nengadzi kunemsele wemanti laphuma enhla nemuti edanyini lelidvute nesibaya setimbuti netimbongolo. Laphayi ngenhla kunendlu lefana neyetiboshwa. Nembala nangiphosa emehlo ngabona bantfu labafana nami kodvwa sebagegile kunami. Kwefika lomunye umfokati wangikhomba khona. Sahamba, wefika wabatjela kutsi mine ngitaba yindvuna yabo. Ngababona bangibuka kabi, pho ngingumfana waseJozi loko ngangakushaya mkhuba.

Ngawenta lomsebenti imphilo yami yonkhe. Ngangiphefumula nasekushone lilanga nome nangiyohlola kutsi laba labanye basebente njani. Nyalo nami sengigugile sengitsandza kuphelelwa ngemandla.

Ump hatsi wami naye sewungibuka kanye abuke le khashane. Uyatigcabha noko ngami ngobe umuva atsi: 'Buka zonke loyindlu mine yakhile, longadi ngalobala kalonduna yena phuma lapha Goli.' Asho angikhomba anikine inhloko ahleka kancane.

Lamuhla ngihleti lapha netibi lengangitetfwala ngitotilahla la. Nami sengilahlwe kanye nato ngobe angisenamsebenti. Lunyawo lwami selwagumuka, imikhono yami seyashumphuka, umtimba sewashwabana ucwebe tilondza. Ngibulawa tibhobo nemahlaba imini nebusuku kute nalongivako nangikhalako. Tibi ticitselwa etikwami; ngalelinye lilanga ngiyawushiswa kanye naletibi. Ngubani longatihlupha ngemkhehlekehlele welibhala?

- 5.8 Sitsini sihloko salenzaba lapho kucashunwe khona lesicephu? (2)
- 5.9 Ngubani lona losicocela lenzaba lapha? (1)
- 5.10 Umteki wenzaba usicocela nangeluhambo lwakhe. Shano kutsi lwalusuka kuphi luya kuphi? (2)
- 5.11 Kulelikhaya labamletse kulo kubonakala sengatsi kukamlimi.
- 5.11.1 Niketa tilwane letiYIMFICA letifuyiwe letifakazela kutsi kukamlimi. (9 x 1) = (9)
- 5.11.2 Nika lokunye LOKUTSATFU lokukhombisako kutsi nangempela kukamlimi lapho. (3 x 1) = (3)
- 5.12 Lomcoci walenzaba uvakalisa kutsi imphilo yakhe kulelikhaya ibe munyu kabi ekugcineni. Ake usichazele kutsi igcine kanjani. (3)

(20)

EMAMAKI ESIGABA E: [40]

EMAMAKI SEKAWONKHE: 80